

τερον ὄν, ὅτι οὐδ' ἡ διάνοια ἐνεργηθεῖσα ἦν οὐδ' ἡ νῦν  
 40 ζωὴ ὁμοία τῇ πρὸ αὐτῆς. ἅμα οὖν ζωὴ ἄλλη καὶ τὸ " ἄλλη "   
 χρόνον εἶχεν ἄλλον. διάστασις οὖν ζωῆς χρόνον εἶχε καὶ   
 τὸ πρόσω αἰεὶ τῆς ζωῆς χρόνον ἔχει αἰεὶ καὶ ἡ παρελθοῦσα   
 ζωὴ χρόνον ἔχει παρεληλυθότα. εἰ οὖν χρόνον τις λέγοι   
 ψυχῆς ἐν κινήσει μεταβατικῇ ἐξ ἄλλου εἰς ἄλλον βίον ζωὴν   
 45 εἶναι, ἄρ' ἂν δοκοῖ τι λέγειν; εἰ γὰρ αἰὼν ἐστὶ ζωὴ ἐν   
 στάσει καὶ τῷ αὐτῷ καὶ ὡσαύτως καὶ ἄπειρος ἤδη, εἰκόνα   
 δὲ δεῖ τοῦ αἰῶνος τὸν χρόνον εἶναι, ὡσπερ καὶ τόδε τὸ πᾶν   
 ἔχει πρὸς ἐκεῖνο, ἀντὶ μὲν ζωῆς τῆς ἐκεῖ ἄλλην δεῖ ζωὴν   
 τὴν τῆσδε τῆς δυνάμεως τῆς ψυχῆς ὡσπερ ὁμώνυμον   
 50 λέγειν εἶναι καὶ ἀντὶ κινήσεως νοερᾶς ψυχῆς τινος μέρους   
 κίνησιν, ἀντὶ δὲ ταυτότητος καὶ τοῦ ὡσαύτως καὶ μένοντος   
 τὸ μὴ μένον ἐν τῷ αὐτῷ, ἄλλο δὲ καὶ ἄλλο ἐνεργοῦν, ἀντὶ   
 δὲ ἀδιαστάτου καὶ ἐνὸς εἶδωλον τοῦ ἐνὸς τὸ ἐν συνεχείᾳ   
 εἶναι, ἀντὶ δὲ ἀπείρου ἤδη καὶ ὅλου τὸ εἰς ἄπειρον πρὸς τὸ   
 55 ἐφεξῆς αἰεὶ, ἀντὶ δὲ ἀθρόου ὅλου τὸ κατὰ μέρος ἐσόμενον   
 καὶ αἰεὶ ἐσόμενον ὅλον. οὕτω γὰρ μιμήσεται τὸ ἤδη ὅλον   
 καὶ ἀθρόον καὶ ἄπειρον ἤδη, εἰ ἐθελήσει αἰεὶ προσκτώμενον   
 εἶναι ἐν τῷ εἶναι καὶ γὰρ τὸ εἶναι οὕτω τὸ ἐκεῖνου   
 μιμήσεται. δεῖ δὲ οὐκ ἔξωθεν τῆς ψυχῆς λαμβάνειν τὸν   
 60 χρόνον, ὡσπερ οὐδὲ τὸν αἰῶνα ἐκεῖ ἔξω τοῦ ὄντος, οὐδ' αὖ   
 παρακολούθημα οὐδ' ὕστερον, ὡσπερ οὐδ' ἐκεῖ, ἀλλ' ἐνορώ-   
 μενον καὶ ἐνόντα καὶ συνόντα, ὡσπερ καὶ ἐκεῖ ὁ αἰὼν.

12. Νοῆσαι δὲ δεῖ καὶ ἐντεῦθεν, ὡς ἡ φύσις αὕτη χρόνος,   
 τὸ τοιούτου μῆκος βίου ἐν μεταβολαῖς προῖον ὁμαλαῖς τε